

ГИМНАЗИЯ СУЛЫШЫ

“Бакый Зиятдинов исемендәге Карадуган гимназиясе”

май, 2023 нче ел, 5 нче сан



Газетабызның тәүге саны
Төкле аягың белән!
Мәктәбебез тормышына
Өстәп тор син ямь!

Газетабызның әлеге саны язучы, бөек драматург Туфан ага Миңнуллинның якты истәлегенә багышлана.



Әлеге санда:

Гимназиябез яңалықлары
Шуфан-қиңқырлы әдип
Шуфан сузе сагындыра
Укучылар сузе
Шуфан ага турында истәлекләр
Хатирәләрне яңартып...
Шуфанлы мизгелләр
Елмаеп, қөлеп алыық!

«Күренекле драматург, дәүләт һәм
жәмәгать эшлеклесе Туфан Габдулла
улы Миңнуллин – эш-гамәлләре белән
халык хәтерендә истә калырга лаек
булган көчле шәхесләрнең берсе.
Замана җилләре ничек исүгә
карамастан, туган халкының кайгы-
хәсрәтен, шатлык-куанычларын
үзенеке дип кабул итүче, шуны
җырлаучы Туфан ага безнең
аксакалыбыз, олуг остазыбыз иде...

...Олуг язучының исеме, аның зирәк
сүзе безне бүген дә озатып бара. Бу
һәрвакыт шулай булыр, дип ышанам».

Рөстәм Миңнеханов

«Мин иң элек аны халкыбызның
иң булган, иң лаеклы улларының
берсе, дип саныйм. Уйлавымча,
аны Ходай бу дөньяга татар
халкының яклаучысы, аның
телен, моңын, җанын саклаучы
итеп яраткан. Халык күңеленең
гел чыңлап торган сизгер бер
кылы, дип әйтер идем хәтта.
Аңа Туфан исеме дә очраклы
бирелмәгән, дигән фикер белән
киләшәм. Зур шәхес. Көчле
шәхес».

Минтимер Шәймиев:

Гимназиябез яңалыклары


“Аның һәрбер әсәре – үзе бер шигърият. Ул – цензура балтасының хәтәр чорында да хикмәтле фикерләр әйтә алган кыю әдип. Театрны үстерүгә Туфан галәми өләш кертте. Ничә дистә еллар буена ул халкыбызны елатты да, уйлатты да, юатты да, уятты да.”- дигән яза Марсель Галиев. Әйе, дөрестән дә, хак сүزلәр. XX гасырның 60 нчы елларыннан соңгы һәм бүгенге татар сәхнә әдәбиятын язучы-драматург Туфан Миңнуллин иҗатыннан башка күз алдына да китереп булмый. Менә 50 ел инде ул татар сәнгатендә яхшылык һәм явызлык, махәббәт һәм нәфрәт, бөеклек һәм түбәнлек, яшәү һәм үлем турында бәхәс алып бара. Аның пьесаларын, хикәяләрен, публицистик әсәрләрен, гомумән алганда, иҗатын халкыбыз бик ярата.

Гимназиябез укучылары да аның әсәрләрен яратып укыйлар,

спектакльләрен кызыксынып карыйлар. Туфан ага Миңнуллинның тууына 85 еллыгы уңаеннан иҗатын зурлап, хөрмәт итеп гимназиябездә төрле чаралар узды.

Инчә сыйныф укучылары драматургның “Гөргөри кияүләре”н сәхнәләштерде. Һәрбер укучы үз ролен бик яхшы, оста итеп башкарды. Әлеге спектакльдән туган якты матур кичерешләр гимназиябез укучылары күңелендә бик озак сакланыр әле.

“Туфан Миңнуллин – татар әдәбиятының якты кояшы” дигән исемләнгән китаплар күргәзмәсен укучылар бик кызыксынып карады. Туфан ага үзе, әсәрләре – үлемсез. Ул безне әсәрләре аша якты юлга өнди, яхшылыкка, дөньяның тәмен белеп яшәргә өйрәтә.



Яңалыкларны 9нчы сыйныф укучысы- Галиәхмәтова Регина әзерләде

Туфан – кичкырлы әдип


Газетабызның әлеге битендә драматургның эшчәнлеге белән таныштыруны максат итеп куйдык. Күпләр аны драма язучы итеп кенә белә. Ә чынлыкта исә, ул- ижатын бар өлкәдә дә сынап караган әдип, Минзәлә драма театры, Г.Камал исемендәге Татар дәүләт академия театрында артист, Муса Жәлил һәм Тукай премиясе лауреаты, Россиянең атказанган эшлеклесе, Татарстанның дәүләт советы депутаты.

Пьесалары:

Диләфрүзгә дүрт кияү», «Ир - егетләр», «Канкай угылы Бәхтияр», «Әлдермештән Әлмәндәр», «Дуслар жыелган жирдә», «Адәм баласына ял кирәк», «Моңлы бер жыр», «Монда тудык, монда үстек», «Әниләр һәм бәбиләр» «Ай булмаса, йолдыз бар», «Яшьлегем — жүләрлегем», «Бәйләнчек», «Үзебез сайлаган язмыш», «Уйланыр чак», «Китәр юлың еракмы?», «Ак тәүбә, кара тәүбә», «Кырларым-тугайларым», «Хушыгыз», «Миләүшәнең туган көне» һ.б.


Туфан Миңнуллинга бирелгән премияләр:

1974 елда «Нигез ташлары» комедиясе һәм «Үзебез сайлаган язмыш» драматик хикәясә өчен Татарстан комсомолының Муса Жәлил исемендәге Дәүләт премиясе;
1979 елда «Ай булмаса, йолдыз бар» эсәре буенча Әлмәт драма театрында куелган спектакль өчен Татарстан АССРның Габдулла Тукай исемендәге Дәүләт премиясе;
1979 елда Татар дәүләт академия театры сәхнәсендә куелган «Әлдермештән Әлмәндәр» спектакле өчен РСФСРның К. Станиславский исемендәге Дәүләт премиясе;
Татар театр сәнгате үстерүдәге хезмәтләре өчен аңа Татарстан АССРның (1978) һәм РСФСРның (1984) атказанган сәнгать эшлеклесе дигән мактаулы исем;
1984 елда «Почет Билгесе» ордены белән бүләкләнде.



Т.Миңнуллин — пьесалары илебез сәхнәләрендә иң күп уйнала торган татар драматургларыннан берсе. Аның сәхнә эсәрләре Татарстан, Башкортстан, Үзбәкстан, Мари Иле, Калмык, Мурманск, Новокузнецк, Әстерхан, Горький, Мичурин һәм башка шәһәрләреннән рус драма театрлары сәхнәләрендә куелды.

Хезмәтләре:



Мәгълүматларны бичы сыйныф укучысы-Сабитов Айнур туплады

Туфан сүзе сагындыра...

Туфан абыйны бик күпләр сагына... Аның үзен, аның туры, акыллы сүзен...

Туфан абый сүзенә мөрәҗҗәгать итмәгән кеше дә юктыр. Кулымда аның 2010 елда чыккан «Насыйбулла боткасы» китабы. Укыган саен укыйсы килеп тора бу

китапны. «Телефоннан сөйләшүләр» дип аталган кызыклы язмалары да шушы китапка кертелгән. Үзенә телефоннан корган кайбер әңгәмәләрен сүзен сүзгә теркәп куйган ул. Сөзгә кайберләрен тәкъдим итәбез.

Үзөбөзгә көй

Искерә төшкән яшел кәрәзле телефонның оныгы Данияр кәттәрәк телефонга алыштырып, ул телефонга әллә нинди функцияләр тутырып биргәч, Туфан абый берничә көн шуның белән йөрде. Бик ярата иде ул техника алырга, аны өйрәнәп мәш килергә. Ләкин техникагына Туфан абый кулына каләмге кебек виртуозларча бирешми иде.

Аның яшел телефонына Нәҗибә ана шалтыратканда: «Жир җиләгем, кура җиләгем, Сагынып көтәм сине, чибәрәм» җыры яңгырый иде. Ул җырны Туфан абый озак кына тыңлый әле, шалтыратуга ук ашык-пошык җавап бирми. Яшерен-батырын түгел, кем шалтыратканын шундук аңлаганлыктан, мин (башка кызлар да шулай булгандыр әле, шулайдыр) әлегә сөйләшүләрнең үземә ишетелгән өлешен интонациясен, «тонның җылылык микъдары»н баяли-баяли тыңлый идем. Бернинди төчә сүз әйтми генә шундый матур сөйләшә иде Туфан абый Нәҗибә ана белән.

Ә бу яңа дигән телефонда әллә нинди генә заграничный галәмәт көй уйный иде. Бу хәлдән Туфан абыйгына түгел, без дә берәз дискомфорт кичердек, теге матур көйне ишетеп ияләшкән идек. Бер атналап яңа телефон белән йөргәч, беркөнне кабат иске яшел телефоны белән килде Туфан абый. Күрми дә калыр идек, берзаман телефонда теге җыр җырлап җибәрмәсенме! И куаныштык шуңа.

«Тегесенә Нәҗибә шалтыратканда бу матур көйне җайлап булмады, әйе... Шуңа яңадан монысын алдым», – диде Туфан абый.



Безнең гомер – мең томлык тарих китабы битендә черки эзе

Мескенләнемә, югыйсә шәхес була алмыйсың

Дошманыңны елатасың килсә, көлеп яшә

Эшләгәндә киemen кеше көләрлек булсын, бәйрәмдә кеше көнләрлек булсын.

Акыллы буласың килсә, акыллы кешеләр белән генә сөйләш

Ачуың кайнаганда пешәсен килмәсә, дәшми түз

Дошманыңны хөрмәт ит, синең чын бәянне улгына белә

Егылудан курыксаң, шуыш, шуышканнар егылмый

Кәжә койрыгы кебек кыска гомерне сыер шикелле күшәп уздырма

Акылыңны сыныйсың килсә, ахмак кеше белән

Авызына микрофон тыксаң, балык та җырлый хәзер

Кешенең кеше булуы ояла белүендә

Вәт замана: әнисе урысча белми, баласы татарча белми

Яшиң килсә, үләргә өйрән

Мәгълүматларны туплаучы: 8нче сыйныф укучысы - Хөсәенова Айзилә

Туфан ага турында истәлекләр

Газетабызга материаллар туплаган, Туфан Миңнуллинның хезмәтләрен барлаган вакытта аңа бәйле истәлекләргә теркәдек. Күп алар. Әлеге истәлекләргә укыгач, Туфан абый белән сөйләшкән кебек буласың, хатирәгә бәйле картина яңара.

Туфан Миңнуллин депутатлар арасында иң өлкән яшьтә булу сәбәпле, берничә чакырылышының беренче утырышларын татар телендә ачып җибәргән. Депутат буларак ул һәрвакыт татар теле, мәдәнияте, милләте язмышы турында чыгышлар ясаган, татар халкын дәүләт дәрәжәсендә яктый торган булган.

“Туфан беркайчан да битараф калмый иде. Берсендә, рәтләр арасыннан трибунага атлаганда үз-үзенә сөйләнгәннен ишеттем. “Беләм инде үткәrmәягегезне, әмма барыбыр әйтмичә кала алмыйм, намусым кушмый”, – дип кабатлый-кабатлый трибунага менде. Ул намусына тугры булып яшәргә тырышты. Туфан Миңнуллин язучы, драматург кына түгел, ул – сәясәтче дә иде”- дип яза

Фәндәс Сафиуллин

“Без Туфан ага белән 45 ел аралашып яшәдек. Ул табышмак иде, аның Пәйгамбәрләрчә алдан күрә белү сәләте бар иде. Депутатлык эшендә дә иң кирәкле сүзне иң кирәкле вакытында әйтә белә иде. Ул кешеләр белән аралашырга яратты. Үзе дә акыллы кешеләр белән аралашырга, тәкъдимнәрен ишетергә, фикерләшергә кирәк дип әйтә иде. Бу белемнәрен ул дәүләт эшендә һәм ижатында да файдалана иде.

Аның 70 яшьлек юбилее уңаеннан бер мәктәптә узган чарага барган идек. Укытучы шунда: “Туфан Миңнуллинның асыл сыйфаты һәм популярлыгы шунда – ул гади халык арасыннан чыккан кеше”, – диде. Мин шаяртып: “Юк, ул гади халык арасыннан чыккан кеше түгел”, – дип бүлдердем. Туфан ага гажәпләненеп миңа карады. “Ул – бүген дә гади халык арасында”, – дип аңлаттым мин.

Туфан Миңнуллин ярдәм иткән кешеләр, аның тырышлыгы белән төзелгән һәм төзекләндерелгән мәктәпләр, китапханәләр, клубларның исәбе юк. Без аны әле елдан-ел ныграк сагыначакбыз. Ул ижат иткән эсәрләренң популярлыгы да артачак кына. Кеше янәшәдә булганда аның бөеклеген күрәп житкермибез, әмма еллар узган саен моны аңлай барасың. Бүген безгә бигрәк тә парламентта Туфан ага җитми.”

ТР Дәүләт Советының Мәгариф, фән, мәдәният һәм милли мәсьәләләр комитеты рәисе, Татарстанның халык шагыйре: Разил Вәлиев

“Без Туфан абый белән бик күптәннән аралаша идек. Тукай премиясе комиссиясе утырышларында бәхәс чыкканда мин гел аның яклы була идем, – дип сөйләде Зилә Сөнгатуллина. – Әле яшьрәк чакта, ул депутат булганчы бер очрак истә калды. Яңа ел бәйрәмнәре иде. Очраклы рәвештә троллейбуста күрдәм. Мин Туфан абыйны бәйрәм белән котлап, Яңа ел яңа бәхәтләр китерсен, дип теләкләремне житкердем. Ә ул җавапка: “Бәхәтнең искесе дә яхшы аның”, – дип елмаеп җавап кайтарды. Тапкыр кеше, жор телле иде.” **Татарстанның һәм Россиянең халык артисты- Зилә Сөнгатуллина**

**Илдар ЮЗЕЕВ
КОТЛАУ**

Халкыбызның яшәү дәртен
Син расларга туган күк,
Әдәбиятыбызның көче –
Хәтта ике Туфанлык!
Үзең ижат иткән Тукай
Тәбрикләп кочар иде,
«Моңлы бер жыр»ыңнан Муса
Кулыңны кысар иде.
Театрыбызның атасы
Г.Камал бүген сөеп,
Сиңа сокланып карый күк:
«Афәрин, балам!» – диеп.
Туфаның – бөек адашың
Котларга кайтыр кебек,
«Минем исемне акладың,
Рәхмәт!» – дип әйтер кебек.
Бер Тукайлы, бер Такташлы
Һәм дә ике Туфанлы
Бик бәхетле әдәбият
Котлый бүген Туфанны!
Театрның гына түгел,
Син – халыкның баласы,
Барыр юлларың бик ерак –
Яңа үрләр аласы!
Күз тимәсен, рухы көчле,
Жәлилләрчә – Туфан нык,
Син сәнгатьнең яшәү көчен
Раслау өчен туган күк,
Гомер юрый сиңа халкың,
Ике, өч, дүрт Туфанлык!

Мөдәррис ӘГЪЛӘМ

БӘҺАСЕЗ ЗАТ

Әйтәләр бит: кояшта да
Гыйбрәтле таплар була.
Халыкта да мәңге калыр
Бәһасез затлар була.

Андыйлар бездә дә бар ул,
Тарихта кала торган:
Әлдермештән – Әлмәндәр карт,
Мәрәтхужадан – Туфан.

Кайсы кайсын тудырган соң? –
Бу кечкенә мәсьәлә!
Алар яши,
Ә калганын
Белү безгә нәрсәгә?!

Кайсы кайсына охшаган? –
Бәхәс кузгату – юкка:
Берсе – Миннуллинга тарткан,
Берсе – Биктимеровка.

Меңләп татар баласыннан
Актарып табып алып,
Зирәклек, тапкырлык дигән
Мәгънәви орлык салып,
Аларны безнең күңелгә
Алган да чөйгән халык.

Гыйбрәтләр ала торган шул,
Таңнарда кала торган:
Әлдермештән – Әлмәндәр карт,
Мәрәтхужадан – Туфан.
1995

Роберт МИЦНУЛЛИН

ТУФАНГА КИЛЕШӘ УЛ!..

Бу нәрсә бу? Туфан таша,
Татарны Туфан баса:
Театр гына ярар иде,
Парламент туфанлаша.

Парламент дигән театр...
Ул анда йөзә генә.
Өзә генә – түрәләрен
Ну үтә үзәгенә.
Юк аңа закон-канун да,
Юк аңа регламент та.
Шекспир трагедияләрен
Уйный ул парламентта.

Сессияләрдә дә Туфан
Еш кына кызыштыра,
Өзер сценарийларны
Еш кына бозыштыра.

Министрлар уянсынга,
Түрәләр оялсынга,
Таяк тыга парламентның
Кырмайска оясына.

Туфан кирәк дөнъяларны
Болгатып торыр өчен,
Маңкортларның кайчагында
Колагын борыр өчен.

Без чыксак кына, рәис
Шунда ук бармак яный.
Ә Туфанга килешә ул,
Аңа ничек тә ярый.

Нишлисең бит, ул шундыйрак,
Ул шундыйрак гадәтле.
Парламентта арыслан ул,
Парламентта – гайрәтле...

Әйе шул, усал гына ул,
Югыйсә, тешле генә...
Тик театрда утыра
Ул пәси төсле генә.

Ул анда актёр түгел шул,
Автор гына ул анда.
Яшәр Камал театры
Андый автор булганда!

Театр түренә Туфан
Үрләде Камал аша.
Камал туфанлашкан саен
Туфан да камаллаша!
25 август, 2005 ел

БАТУЛЛА

Абруйлы урын

Туфан Миңнуллин «Әлдермештән Әлмәндәр»дән башка бер генә
жөмлә язмаган булса да татар әдәбияты, татар театрының
тарихында иң абруйлы урыннарның берсен яулаган булыр иде.
1995

**Мәгъсум ХУЖИН
ИХЛАСЛЫК**

Туфан Миңнуллинның ихласлыгы башка яхшы якларыннан
– эшчәнлектән, дуслыкта тугрылыктан, тәвәккәлләктән һәм
башкалардан – калкурак булып күренә миңа. Әйе,
язганында да, бүтән гамәләндә дә ихлас ул. Укучылар һәм
тамашачылар аның эсәрләрен тормышны эчкерсез
чагылдырулары өчен ихластан кабул итә. Язган һәр сүзендә
риясыз Туфан.
1995

Истәлекләренә 7нче сыйныф укучысы-

Калимуллина Зилия туплады

Хатирәләрне яңартып...

2012нче елда Муса Жәлил көннәренә Туфан ага Миңнуллин гимназиябезгә очрашуга килде. Газетабызда хатирәләрне яңартып, әлеге очрашу турында мәкалә урнаштыруны уңай дип таптык.

Туфан Миңнуллинның Муса Жәлил музеена беренче тапкыр гына килүе түгел, шулай да ул рәхәтләнәп риза булды. Аның әсәрләрен яратып, кызыксынып укыган мәктәп балалары да аны бик жылы каршы алдылар, яраттылар. Гимназиябездә ел саен М.Жәлил премиясе лауреатлары белән очрашулар үткәрелә. Әлбәттә, аны чакыру юкка гына түгел, чөнки Т. Миңнуллин - «Нигез ташлары» комедиясе һәм «Үзебез сайлаган язмыш» драматик хикәясе өчен 1974 елда Татарстан комсомолының М. Жәлил исемендәге Дәүләт премиясенә лаек булган һәм 1981нче елда Муса Жәлилгә багышлап “Моңлы бер жыр” публицистик драмасын иҗат иткән драматург.

Очрашу барышында укучылар М.Жәлил шигырьләрен яттан сөйләп, жырлар жырладылар, әсәрләреннән өзекләр күрсәттеләр, драматургга төрле сораулар биреп, кызыклы гына җаваплар да алдылар. Т. Миңнуллин М.Жәлил иҗатына карата үзенң фикерләрен житкерде, жирдә каһарманнарның күп булуын, ә Муса Жәлилгә тиңнәр юклығын әйтеп үткәннән соң, сүзен болай дип дәвам итте: “*Жәлилебез исемен ялгышып кына булса да түбән төшерергә маташу гәнаһтыр. Ә инде Жәлилдән махсус рәвештә кер эзләүне әҗинаятькә тиң дип саныйм. Андыйлар да бар. Күрәсең, Жәлил һәм аның көрәштәшләренең булуы кемнәргәдер ошамый. Татар халкы хәтерендә аларның герой булып саклануы кемнәрнеңдер эчен пошыра. Жәлилнең тоткынлыктагы антифашистик көрәшенең*

бөтенесен сызып ташлаган очракта да ике нәрсәне без һичшиксез инкяр итә алмыйбыз. Беренчесе – Германиянең Империя суды, әйтди дәлилләр тапмыйча, ул теләсә кемне үлем җәзасына хөкем итми. Икенчедән, үлем җәзасын көтеп торганда үлемсез шигырьләр язу өчен гажәеп зур рухи көч һәм талант кирәк. Бу геройлык түгелмени? Кыскасы, Жәлилебездән кер эзләп казыну әдәпсезлек һәм әхлаксызлык. Кирәкмәгән җирдә күп казынсаң, үзең төшеп чыга алмаслык чокыр казуың бик ихтимал.”

Очрашуда укучылар Т. Миңнуллинның “Моңлы бер жыр” публицистик драмасының бер өлешен сәхнәләштерделәр. Драматургның һәм актерларның таланты ярдәмендә каһарман шагыйребез образы татар театры сәхнәсендә үзенә лаеклы урынны алды. Без Жәлилне бөек шагыйрь буларак кына түгел, яхшы киңәшче, чын дус була алган гап-гади ир-егет итеп тә күз алдына китерә алдык. Укучыларның “Ни өчен әсәрнең исемен “Моңлы бер жыр” дип атадыгыз?” дигән сорауга Туфан ага болай дип җавап бирде: “*Чөнки Жәлил һәм аның көрәштәшләренең гомере бер моңлы җырга ошаган. Жыр озак дәвам итми, ул кыска. Ә моңлы итеп тирән сагышы, кайгы-хәсрәте булган кеше генә җырлый ала. Мин җәлилчеләрнең тормышы кыска һәм сагышлар белән тулы булачагына ишарәләдем, кеше психологиясенә тагын да тирәнрәк үтеп керү, замандаш образларын эрерәк гомумиләштерү,*

проблемаларны сәнгатьчә үтемлерәк хәл итү мөмкинлекләрен эзләдем”.


Әсәрнең русчага тәржемә ителгән варианты барлыгын һәм аның "У совести вариантов нет" (М. Жәлил Шәфи Алмасның "гомерегезне саклап кала ала идегез" дигән сүзенә: "Намус, Вөждан бер генә, вариантлар юк,"- дип жавап бирә.) дип аталуын белү укучыларда кызыксыну уяты.

Бу әсәр нигезендә куелган спектакльдә яшәү белән үлем фәлсәфәсе, аның азатлык көрәшендәге, гомумән, кеше язмышындагы роле үзенчәлекле һәм тирән ачылды.

Туфан ага Миңнуллин белән очрашу музейда дәвам итте. Ул анда укучыларны “Кызыл ромашка” штабына кабул итүен карады, укучыларның шигырьләр сөйләвен тыңлады, М.Жәлил турындагы

истәлекләренә яңартты. Музеебыз, гимназиябене яратып, “әле мин сезгә тагын килермен”, дип китеп барган йөрәге кайнап торган Туфан ага 2012нче елның 2нче маенда дөнъядан китеп барды.

Мәкалә авторы: татар теле һәм әдәбияты укучысы –Гарифуллина Эльмира Мәсхүт кызы



Укучылар сүзе

Гимназиябез укучылары Туфан Миңнуллин ижатына гашыйк. Эсэрлэрен яратып укыйлар, спектакльлэрен кызыксынып карыйлар. Драматургның ижатына карата үз фикерлэре, карашлары бар...

Минем иң яраткан язучым- Туфан Миңнуллин. Драмаларын кызыксынып укыйм. Спектакльлэрен бик яратып карыйм. “Элдермештән Әлмәндәр” спектаклендәге

Әлмәндәр картка хөрмәтем бик зур. Тормышка, яшәүгә мөхәббәте чиксез булганга мөкиббәндер без аңа. Әжәл тиклем Әжәл белән тарткалашырга кыюлыгы житкән, туксанын тутырган картка ничек сокланмыйсың, я? Хәер, әжәле дә баштагына куркыныч тоела, күз күнегә торгач, тәмам үз булып бетә ич. Аннан килеп, ник әжәлдән куркып торырга әле, иртәме соңмы барыбер киләчәк, һәм мөбәззәп күтәрәп алып китәчәк бит ул. Туу булган жирдә әжәл дә булмый калмый. Дәресен әйтәм, спектакльләргә мөкиббән кеше түгелмен, әмма “Элдермештән Әлмәндәр” спектакле мине әсир итте. Бу спектакльнең тарту көче шаккаткыч, һаман карыйсы килә.

Исхакова Нәфисә – 8нче сыйныф укучысы

Т.Миңнуллин ижатында халкыбызның милли өметләре, хисләре, бай образлар дөньясы искиткеч тирән һәм тулы чагылды. Чынбарлыкны сурәтләүдә һәрвакыт тарихи дәрәжәгә омтылган иманлы милли әдип ул Т.Миңнуллин. Ил язмышы, халык язмышы хакында сүз барганда ул беркайчан да читтә калмый, киресенчә, алдын-артын карамыйча, ярсый-ярсый ут эченә ташлана. “Туктагыз әле, агайне, алай түгел, болай бит ул”, - дип күпләрнең фикерен үз ягына борып жиберә ала.

Нуриева Марьям - 8нче сыйныф укучысы



Бүгенге көндә күп кеше Туфан аганың язмаларын яратып укыйлар, аның сәхнә эсәрлэрен һәрдаим карап баралар. Мин үзем, гомумән, аның ижатына гашыйк кеше. Ул чын безнеңчә гади телдә яза, бүгенге көндәге иң кайнар проблемаларны

Лотфуллина Исламия - 8нче сыйныф укучысы

Туфан Миңнуллин эсәрлэрендә үз халкының бөтен даирэлэрен дә кочагына алып сурәтли, милләтнең барлык катлам кешелэрен дә чагылдыра. Ижатын ул халык язмышы белән тыгыз бәйли, һинди булса бер мөһим мәсьәлә күтәрелмәгән эсәре юк аның. Халкы белән шатлана, халкы белән бергә кайгыра. Йөрәген әрнеткән нәрсэләр турында курыкмыйча әйтә һәм житешсезлеклэрнең бетүен таләп итә. Әйе, әйе, сәхнә аша таләп итә ул үз халкының камилләшүен.

Галиәхмәтова Регина - 8нче сыйныф укучысы

Туфан Миңнуллинның “Элдермештән Әлмәндәр” эсәрен кызыксынып укып чыктым. Искиткеч эсәр! Күп кешегә Әлмәндәр карттан үрнәк алырга кирәк, минемчә. Дөньяны яратучы, шаян, жор телле бу геройга сокланмый мөмкин түгел! **Зиятдинова Гөлсем - 8нче сыйныф укучысы**



Әдәбият – сәнгать тирәсендә йөргәннәрнең генә түгел, күп кешенең күңелендә шигырь ята. Шигырь!... Иң авыр вақытларымда шигырь язам мин. Қайвақыт аларның қайберләрен, қыланьп, бастырып та чыгарам. Қыланьп. Шигырьгә оқшап бетмәгәннәрен. Мин – бары тик драматург қына. Шул вақытта шигырь язып қарамаган язучыны да язучыга санамыйм,- ди Шуфан ага үзенең “Сайланма әсәрләр”ендәге бер әңгәмәсендә. “Қыланьп” қына язылсалар да, мәгънәле шигырьләр... Сез дә уқып қарагыз әле...

Төшемдә мин таш гасырга
кайтып килдем,
Кыргыйларга шигырьләрем
укып йөрдем.
Шигыреңне ташка уеп яз, диделәр.
Шагыйрьлекнең ни икәннен
шунда белдем

Акчаң күпме? Юк-юк, әйтмә,
белеп торам.
Күп икәннен белгән килеш
көлеп торам.
Телисеңме, кешеләргә әйтер өчен
Син фәкыйрьгә бер жылы сүз
биреп торам.

Туп типкәндә, аяк белән
уйнау яхшы,
«Гол! Гол!» диеп сызгыру һәм
чинау яхшы.
Ни кызганыч, аяк белән
уйлап булмый,
Ни әйтсәң дә, башың белән
уйлау яхшы.

Мичкә – пүлән, самавырга
шакмак кирәк,
Бии-бии жырлар өчен такмак кирәк.
Албастылар, жен-пәриләр

Бу дөнъяда кимлегенне
белдәртәләр,
Елаталар, кирәк икән көлдәртәләр.
Әнә, кара: атка камыт кидергәндә,
Аның башын ничек итеп идәртәләр.

Ап-ак карлар явып үткән үзәннәргә,
Ак төс иңгән без табынган
гүзәлләргә...
Сокланып һәм моңсуланып
карап торам
Бабай диеп үзәгемне өзгәннәргә.

Мәхәббәт ул нәрсә димсең?
Хикмәттер ул –
Бал ягылган ике телем икмәктер
ул:
Бер мизгелдә балын
ялап бетергәчтен,
Ипи кимереп
икәү гомер итмәктер ул.

Йә, нишлибез? Син – түрә,
мин түрә түгел,
Мин – бер гидай,
син үзең күрә түгел.
Мин шул инде – жыен юк-бар
сөйләп йөрим,
Ләкин синен дә сүзләрең сүрә түгел.

Туфанлы мизгелләр...

Кулымда Туфан Миңнуллинның **“Сайланма әсәрләре”нең 10нчы томы**. 2002нче елда басылып чыккан бу китапка әңгәмәләр, мәкаләләр тупланган. Сезнең өчен бу тормышта иң кадерлесе, иң газизе, иң матуры, иң ямьсезе, иң мәзәге, иң гажәбе нәрсә? дигән сорауга Туфан Миңнуллин:

Эшләнган хәерле эш,- дип җавап бира. Драматургның эшләнган хәерле эшәре бик күп. Аның турында бары матур мизгелләр генә туа...

Хөсәенова Айзилә – 8нче сыйныф укучысы



Е Л М а е п , к ө л е п а л ы й к

Сынамышлар

Әгәр май башларында син йокыдан уянганда кояш төшлеккө күтәрелгән булса, ул елны бакчаңда алабута уңар.

Әгәр дә Казан трамвайларында авызыңны ачып йөрсән, кесәңдәге акчаңнан жыллар исәр.

Диалоглар

-Татар авылы микән бу?

- Кәнишне инде. Әнә ич “Дом культуры” дип язып куйганнар.

- Нигә ашамыйсың? Ачыктым, эчемдә бүреләр улый, дигән иден.

- Бүреләр әчегән кәбестә шулпасы эчмиләр шул.

- Этенне кунак итимме?

- Ничек итеп?

- Үземә өрдеттерәм.

- Улым, печән чабар чак житте.

- Мин печән ашамыйм. Кем ашый, шул чапсын

Реклама

“Ока” машинасы алыгыз. Этеп йөрү өчен искикеч жиңел автомобиль.

Материал Туфан Миңнуллинның
“Насыйбулла боткасы” китабыннан
алынды. Материалларны туплаучы –
7нче сыйныф укучысы - Хафизова
Инзилә

**Татар кешесе! Бел! Син сөйләшкән тел дистәлэгән гасырлар
буенча чарланып, иң камил телләр дәрәжәсенә күтәрелгән.**

**Синең телендә катлаулы фәнни хезмәтләр дә, илаһи
төшенчәләр дә , гүзәл әдәби әсәрләр дә язылган. Аны хөрмәт ит,
сакла һәм үстер!**

**Татар кешесе! Укы! Гыйлемле-белемле
бул! Дәүләт төзү, аның белән идарә итү
өчен дә, рухи һәм матди байлык туплау
өчен дә аң-белем кирәк. Кушканны гына
эшләүче түгел, үзең дә ижади дәрәжәдә
эшләрлек зур белемгә ия бул!**

Туфан Миңнуллин

ГИМНАЗИЯ СУЛЫШЫ

Баш мөхәррир: Гарифуллина Э.М.
май, 2023нче ел

Мөхәррир : Хөсәенова Айзилә

**“Бакый Зиятдинов исемендәге Карадуган
гимназиясе” укучылары газетасы**
Газета ай саен, 2011нче елдан башлап
чыгарыла

Адрес: Карадуган авылы,
Себер таркты урамы, 51 йорт,
Тел.:88436832119

Корректорлар: Нуриева М., Лотфуллина И.

Корреспондентлар: Хафизова И.,
Нургалиева Ә., Кәлимуллина З.,
Галиәхмәтова Р.
Дизайнер:Сабитов .А.
Компьютерда жьючылар:
Файзрахманов С., Сөнгатуллин И.

